



Kunsill
tal-Unjoni Ewropea

Brussell, 22 ta' Frar 2022
(OR. en)

6479/22

LIMITE

CORLX 123
CFSP/PESC 198
RELEX 216
COEST 71
FIN 188

Fajl Interistituzzjonali:
2022/0056(NLE)

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	22 ta' Frar 2022
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	JOIN(2022) 18 final
Sugġett:	Proposta Kongunta għal REGOLAMENTO TAL-KUNSILL li jemenda r-Regolament tal-Kunsill (UE) Nru 833/2014 dwar miżuri restrittivi fid-dawl tal-azzjonijiet tar-Russja li jiddestabilizzaw is-sitwazzjoni fl-Ukrajna

Id-delegazzjonijiet għandhom isibu mehmuz id-dokument JOIN(2022) 18 final.

Mehmuz: JOIN(2022) 18 final



IL-KUMMISSJONI
EWROPEA

IR-RAPPREŻENTANT GĦOLI TAL-
UNJONI GĦALL-
AFFARIJET BARRANIN U L-
POLITIKA TA' SIGURTA'

Brussell, 22.2.2022
JOIN(2022) 18 final

2022/0056 (NLE)
SENSITIVE*: *Sensitive*

Proposta Kongunta għal

REGOLAMENT TAL-KUNSILL

li jemenda r-Regolament tal-Kunsill (UE) Nru 833/2014 dwar miżuri restrittivi fid-dawl tal-azzjonijiet tar-Russja li jiddestabilizzaw is-sitwazzjoni fl-Ukrajna

* Distribution only on a 'Need to know' basis - Do not read or carry openly in public places. Must be stored securely and encrypted in storage and transmission. Destroy copies by shredding or secure deletion. Full handling instructions <https://europa.eu/db43PX>

MEMORANDUM TA' SPJEGAZZJONI

- (1) Ir-Regolament tal-Kunsill (UE) Nru 833/2014 jipprojbixxi l-bejgħ, il-forniment, it-trasferiment jew l-esportazzjoni ta' oġġetti u teknoloġija b' użu doppju lil kwalunkwe persuna, entità jew korp fir-Russja jew għall-użu fir-Russja, jekk dawk l-oġġetti jkunu għal użu militari jew għal utenti finali militari. Jipprojbixxi wkoll il-bejgħ ta' tali oġġetti u teknoloġija lil persuni ġuridiċi speċifiċi fir-Russja u jipprojbixxi l-għoti ta' assistenza teknika u servizzi relatati oħra kif ukoll finanzjament u assistenza finanzjarja relatati ma' tali oġġetti u teknoloġija. Barra minn hekk, jirrikjedi li l-operaturi jiksbu awtorizzazzjoni minn qabel għall-bejgħ, il-forniment, it-trasferiment jew l-esportazzjoni ta' ċerti teknoloġiji għall-industrija taż-żejt fir-Russja u jipprojbixxi l-forniment ta' servizzi assoċjati meħtieġa għall-esplorazzjoni u l-produzzjoni taż-żejt fl-ilma fond, l-esplorazzjoni u l-produzzjoni taż-żejt fl-Artiku jew proġetti taż-żejt tax-shale fir-Russja, inkluża ż-Żona Ekonomika Esklussiva u l-Blata Kontinentali tagħha. Jipprojbixxi wkoll l-għoti ta' assistenza teknika relatata mal-oġġetti u t-teknoloġija elenkati fil-Lista Militari Komuni tal-Unjoni Ewropea jew relatati mal-forniment, il-manifattura, il-manutenzjoni u l-użu ta' tali oġġetti. Jimponi wkoll restrizzjonijiet fuq l-aċċess għas-suq kapitali għal ċerti istituzzjonijiet finanzjarji Russi.
- (2) Ir-Regolament tal-Kunsill (UE) Nru 833/2014 jagħti effett lil ċerti miżuri previsti fid-Deciżjoni tal-Kunsill 2014/512/PESK.
- (3) Id-Deciżjoni tal-Kunsill (PESK) 2022/XXX temenda d-Deciżjoni tal-Kunsill 2014/512/PESK u tintroduċi aktar sanzjonijiet ekonomiċi mmirati wara l-iffirmar mill-President tal-Federazzjoni Russa ta' digriet li jirrikonoxxi l-“indipendenza u s-sovranità” taż-żoni mhux ikkontrollati mill-gvern tal-oblasts tal-Ukrajna ta' Donetsk u Luhansk u l-ordni lill-forzi armati Russi biex jidhlu fiż-żona.
- (4) Id-Deciżjoni tal-Kunsill (PESK) 2022/XXX tipprojbixxi l-finanzjament tar-Russja, il-gvern tagħha u l-Bank Ċentrali tagħha.
- (5) Dawn l-emendi jaqgħu fil-kamp ta' applikazzjoni tat-Trattat u, għaldaqstant, l-aktar bil-ħsieb li tiġi żgurata l-applikazzjoni uniformi tiegħu fl-Istati Membri kollha, hija meħtieġa azzjoni regolatorja fil-livell tal-Unjoni.
- (6) Għaldaqstant, jenħtieġ li r-Rappreżentant Għoli għall-Affarijiet Barranin u l-Politika ta' Sigurtà u l-Kummissjoni jipproponu li r-Regolament (UE) Nru 833/2014 jiġi emendat skont dan.

Proposta Kongunta għal

REGOLAMENT TAL-KUNSILL

li jemenda r-Regolament tal-Kunsill (UE) Nru 833/2014 dwar miżuri restrittivi fid-dawl tal-azzjonijiet tar-Russja li jiddestabilizzaw is-sitwazzjoni fl-Ukrajna

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 215 tiegħu,

Wara li kkunsidra d-Deciżjoni (PESK)2022/xxx¹ tal-XX ta' Frar 2022 li temenda d-Deciżjoni 2014/512/PESK dwar miżuri restrittivi fid-dawl tal-azzjonijiet tar-Russja li jiddestabilizzaw is-sitwazzjoni fl-Ukrajna,

Wara li kkunsidra l-proposta kongunta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà u tal-Kummissjoni Ewropea,

Billi:

- (1) Fil-31 ta' Lulju 2014, il-Kunsill adotta r-Regolament(UE) Nru 833/2014 dwar miżuri restrittivi fid-dawl tal-azzjonijiet tar-Russja li jiddestabilizzaw is-sitwazzjoni fl-Ukrajna.
- (2) Ir-Regolament (UE) Nru 833/2014 jagħti effett lil ċerti miżuri previsti fid-Deciżjoni tal-Kunsill 2014/512/PESK u jipprojbixxi l-bejgħ, il-forniment, it-trasferiment jew l-esportazzjoni ta' oġġetti u teknoloġija b'uzu doppju lil kwalunkwe persuna, entità jew korp fir-Russja jew għall-uzu fir-Russja, jekk dawk l-oġġetti jkunu għal uzu militari jew għal utenti finali militari. Jipprojbixxi wkoll il-bejgħ ta' tali oġġetti u teknoloġija lil persuni ġuridiċi speċifiċi fir-Russja u jipprojbixxi l-ghoti ta' assistenza teknika u servizzi relatati oħra kif ukoll finanzjament u assistenza finanzjarja relatati ma' tali oġġetti u teknoloġija. Barra minn hekk, jirrikjedi li l-operaturi jiksbu awtorizzazzjoni minn qabel għall-bejgħ, il-forniment, it-trasferiment jew l-esportazzjoni ta' ċerti teknoloġiji għall-industrija taż-żejt fir-Russja u jipprojbixxi l-forniment ta' servizzi assoċjati meħtieġa għall-esplorazzjoni u l-produzzjoni taż-żejt fl-ilmijiet fondi, l-esplorazzjoni u l-produzzjoni taż-żejt fl-Artiku jew proġetti taż-żejt tax-shale fir-Russja, inkluża ż-Żona Ekonomika Esklussiva u l-Blata Kontinentali tagħha. Jipprojbixxi wkoll l-ghoti ta' assistenza teknika relatata mal-oġġetti u t-teknoloġija elenkati fil-Lista Militari Komuni tal-Unjoni Ewropea jew relatati mal-forniment, il-manifattura, il-manutenzjoni u l-uzu ta' tali oġġetti. Jimponi wkoll restrizzjonijiet fuq l-aċċess għas-suq kapitali għal ċerti istituzzjonijiet finanzjarji Russi.
- (3) Fil-21 ta' Frar 2022, il-President tal-Federazzjoni Russa ffirmat digriet li jirrikonoxxi l-“indipendenza u s-sovranità” taż-żoni mhux ikkontrollati mill-gvern tal-oblasts tal-Ukrajna ta' Donetsk u Luhansk u ordna lill-forzi armati Russi jidhlu fiż-żona.
- (4) Fid-dawl tal-gravità tas-sitwazzjoni, fi [DATA] il-Kunsill adotta d-Deciżjoni 2022/XXX/PESK ta' XX ta' Frar 2022 li temenda d-Deciżjoni 2014/512/PESK u li

¹ ĠU L , , p . .

timponi aktar mizuri restrittivi li jipprojbixxu l-finanzjament tar-Russja, il-gvern tagħha u l-Bank Ċentrali tagħha.

(5) Għaldaqstant, jenhtieg li r-Regolament (KE) Nru 833/2014 jiġi emendat skont dan.

ADOTTA DAN IR-REGOLAMENT:

Artikolu 1

Ir-Regolament (UE) 833/2014 huwa emendat kif ġej:

(1) Fl-Artikolu 1, il-punt (f)(iii) jinbidel b'dan li ġej:

“(iii) kull titolu ieħor li jagħti d-dritt għax-xiri jew bejgħ ta' kwalunkwe tali titolu trasferibbli jew li jwassal għal saldu fi flus determinat b'referenza għal titoli trasferibbli;”

(2) Jiddaħhal l-Artikolu li ġej:

“L-Artikolu 5a

1. Għandu jkun ipprojbit li, b'mod dirett jew indirett, jinxtraw, jinbiegħu, jiġu pprovduti servizzi ta' investiment jew għajjnuna għall-hruġ ta', jew inkella li jsir negozju ta' titoli trasferibbli u strumenti tas-suq tal-flus maħruġa wara [14-il jum wara d-data tad-dhul fis-seħh] minn:

- (a) Ir-Russja u l-gvern tagħha; jew
- (b) Il-Bank Ċentrali tar-Russja; jew
- (c) persuna ġuridika, entità jew korp li jaġixxu f'isem jew taħt id-direzzjoni ta' entità msemmija fil-punt (b) ta' dan il-paragrafu.

2. Għandu jkun ipprojbit li direttament jew indirettament isir jew ikun parti minn kwalunkwe arrangament li jsir kwalunkwe self jew kreditu gdid lil kwalunkwe persuna ġuridika, entità jew korp imsemmi fil-paragrafu 1 wara [data tad-dhul fis-seħh].

Il-projbizzjoni ma għandhiex tapplika għal self jew krediti li jkollu objettiv speċifiku u dokumentat biex jipprovdi finanzjament għal importazzjonijiet jew esportazzjonijiet mhux projbiti ta' oġġetti u servizzi mhux finanzjarji bejn l-Unjoni u kwalunkwe Stat terz, inkluż l-infiq għal oġġetti u servizzi minn Stat terz ieħor li jkun neċessarju għall-eżekuzzjoni tal-kuntratti ta' esportazzjoni jew importazzjoni.

3. Il-projbizzjoni fil-paragrafu 2 ma għandhiex tapplika għal prelevamenti jew żborzi magħmula taħt kuntratt konkluż qabel il-[dhul fis-seħh]. dment li jiġu ssodisfati l-kundizzjonijiet li ġejjin:

- (a) it-termini u l-kundizzjonijiet kollha ta' dan il-prelevament jew ta' dawn l-iżborzi:
 - (i) ġew miftiehma qabel [id-data tad-dhul fis-seħh]; kif ukoll
 - (ii) ma ġewx emendati f'dik id-data jew warajha; kif ukoll
- (b) qabel [id-data tad-dhul fis-seħh] giet iffissata data tal-maturità kuntrattwali għall-hlas lura shiħ tal-fondi kollha disponibbli u għall-kancellazzjoni tal-impenji, drittijiet u obbligji kollha taħt il-kuntratt.

It-termini u l-kundizzjonijiet tal-prelevamenti u l-iżborzi msemija fil-punt (a) jinkludu dispożizzjonijiet dwar it-tul tal-perjodu ta' ħlas lura għal kull prelevament jew żborż, ir-rata tal-imgħax applikata jew il-metodu ta' kalkolu tar-rata tal-imgħax, u l-ammont massimu.”

- (3) Fil-paragrafu 1 tal-Artikolu 11, il-punt (a) jinbidel b'dan li ġej:
“(A) persuni ġuridiċi, entitajiet jew korpi msemijin fil-punti (b) u (c) tal-Artikolu 5(1) u l-punti (c) u (d) tal-Artikolu 5(2) u l-punti (a), (b) u (c) tal-Artikolu 5a, jew elenkati fl-Annessi III, IV, V u VI;”
- (4) L-Artikolu 12 jinbidel b'dan li ġej:
“Għandha tkun ipprojbata l-parteeċipazzjoni, konxja u intenzjonali, f'attivitajiet li l-għan jew l-effett tagħhom ikun li jevitaw il-projbizzjonijiet f'dan ir-Regolament, inkluż billi jaġixxu bħala sostitut għal persuni ġuridiċi, entitajiet jew korpi msemija fl-Artikoli 5 jew 5a, jew billi jaġixxu għall-benefiċċju tagħhom billi jużaw l-eċċezzjonijiet fl-Artikoli 5(3) jew 5a(2).”

Artikolu 2

Dan ir-Regolament għandu jidhol fis-seħħ fil-jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u jkun applikabbli direttament fl-Istati Membri kollha.

Magħmul fi Brussell,

*Għall-Kunsill
Il-President*